

مسافرانِ عجم

محترم شاہد صدیق چوہان رحمۃ اللہ علیہ:

مجلسِ احرارِ اسلام کے معاون اور جانشین امیر شریعت حضرت ابو ذر بخاری رحمہ اللہ کے رفیق و معتمد جناب ابو معاویہ شاہد صدیق چوہان ۴ اوسمبر بروز جمعرات مظفر گڑھ میں طویل علالت کے بعد انتقال کر گئے۔

مرحوم اعلیٰ تعلیم یافتہ، وسیع المطالعہ، راسخ العقیدہ، بذلہ سنج، خوش اخلاق اور اعلیٰ شعری و ادبی ذوق رکھنے والے انسان تھے۔ حضرت ابو ذر بخاری رحمہ اللہ کی بے شمار تقاریر ٹیپ ریکارڈ سے کاغذ پر منتقل کیں اور ان میں سے کئی تقریریں پندرہ روزہ "الاحرار" لاہور اور "طلوعِ سحر" (خطباتِ ابو ذر) میں شائع ہو چکی ہیں۔

مرحوم کی وصیت کے مطابق حضرت ابن امیر شریعت پیر جی سید عطاء الحسن بخاری مدظلہ نے ۵ اوسمبر بعد نماز جمعہ دعا پڑھی میں ان کی نماز جنازہ پڑھائی اور مغفرت کی دعاؤں کے ساتھ اللہ کے سپرد کر دیا۔

آپ کے پسماندگان میں ایک بیوہ، دو بیٹے (محمد معاویہ، محمد مغیرہ) اور ایک بیٹی ہیں۔ جبکہ محترم ساجد انصاری، محترم پروفیسر عابد صدیق اور محترم زاہد صاحب آپ کے بھائی ہیں۔ اللہ تعالیٰ مرحوم کو اپنے جوارِ رحمت میں جگہ عطاء فرمائے، خطاؤں کو درگزر فرمائے اور حسنا قبول فرمائے (آمین) خاندانِ امیر شریعت، مجلسِ احرارِ اسلام کے تمام اراکین اور ادارہ نقیب ختم نبوت کے تمام اراکین مرحوم کی مغفرت کے لئے دعا گو ہیں اور پسماندگان کے غم میں شریک ہونے کے ساتھ ساتھ ان کے لئے صبر کی دعا کرتے ہیں۔

○ ڈاکٹر محمد طاہر صاحب (طائف، سعودی عرب) کے والد ماجد کی رحلت:

ہمارے بست ہی کرم فرما محترم ڈاکٹر محمد طاہر صاحب کے والد ماجد گزشتہ ماہ انتقال کر گئے۔ ہم ڈاکٹر صاحب کے غم میں شریک ہیں۔ اور ان کے والد مرحوم کی مغفرت و بلندی درجات کی دعا کرتے ہیں۔

○ مجلسِ احرارِ اسلام چکوالہ (صلح میانوالی) کے ناظم جناب ماسٹر محمد خالد، محمد فاروق کے والد ماجد، مہر شاہ گزشتہ دنوں رحلت فرما گئے۔

○ حضرت ماسٹر عبدالرحمن صاحب مرحوم لدھیانوی کے بڑے فرزند حاجی ماسٹر سعید الرحمن لدھیانوی ۳

اگست ۱۹۷۷ء اتوار، شام پونے سات بجے انتقال کر گئے۔ آپ کا سانس رکا تو جلدی سے چارپائی منگوائی اور لیٹ کر منہ قبلہ کی طرف کر لیا کلمہ طیبہ پڑھتے ہوئے اللہ کو پیارے ہو گئے۔ آپ کی عمر ۷۳ سال سات ماہ تھی آپ نے اپنے چچھے ایک بیوہ، تین صاحبزادے، اور ایک لڑکی چھوٹی ہے۔ اللہ تعالیٰ مرحوم کو اپنے جوارِ رحمت میں جگہ دے۔ اور پسماندگان کو صبر و جمیل عطاء فرمائے (آمین) آپ کی نماز جنازہ حضرت قاری محمد

امین خلیب جامع مسجد عید گاہ نے پڑھائی اور آپ کو عید گاہ کے قبرستان میں سپرد خاک کیا گیا۔ قاری صاحب آپ کے عزیز ترین دوست تھے۔

- مجلس احرار اسلام پکڑالہ کے رکن جناب غلام محمد کے بھائی، حیات محمد، والد محمد خان انتقال کر گئے۔
- مجلس احرار اسلام پکڑالہ کے معاون حافظ غلام حبیب صاحب (امام سفید جامع مسجد) کے بھائی دین محمد انتقال کر گئے۔
- صادق آباد میں ہمارے کرم فرما محترم حافظ محمد اسماعیل صاحب ۷ اکتوبر کو انتقال کر گئے۔

محترم قاری محمد امین اختر افغانی مرحوم: جامع عید گاہ شینو پورہ کے خلیب محترم قاری محمد امین اختر افغانی ۱۶/۱۰/۱۹۹۷ء کی درمیانی شب ۲ بجے انتقال کر گئے۔ انتقال کے وقت، کلمہ طیبہ، کلمہ تمجید اور لا حول ولا قوۃ الا باللہ العلیٰ العظیم کا ورد کرتے رہے اور اسی عالم میں روح پرواز کر گئی۔ آپ نے نصف صدی سے زیادہ اس شہر میں خدمت قرآن کی اور تحفیظ قرآن مجید اور تہجد و قرأت کی تدریس کرتے رہے۔ ۱۹۷۴ء کی تحریک تحفظ ختم نبوت میں سرگرمی سے حصہ لیا اور ایک سال قید رہے۔ پسماندگان میں ایک بیوہ تین بیٹے اور بیٹی ہے۔

○ مجلس احرار اسلام ملتان کے قدیم کارکن محترم شیخ بشیر احمد صاحب کی والدہ ماجدہ ۱۳۱/ اکتوبر ۱۹۹۷ء کو انتقال کر گئیں۔

○ مجلس احرار اسلام پنیوٹ کے رفیق محترم مشتاق احمد راجہ کی والدہ ماجدہ اور محترم پروفیسر خالد شبیر احمد کی مافی صاحبہ ۱۳۱/ اکتوبر ۱۹۹۷ء کو پنیوٹ میں رحلت کر گئیں۔

○ مجلس احرار اسلام ملتان کے معاون محترم چودھری محمد صدیق صاحب کی البیہ ۲ نومبر ۱۹۹۷ء کو ملتان میں انتقال کر گئیں۔

○ مجلس احرار اسلام تلہ گنگ کے معاون محترم حکیم مقبول احمد صاحب نومبر ۱۹۹۷ء میں انتقال کر گئے۔

○ مجلس احرار اسلام تلہ گنگ کے رکن جناب مستری محمد شفیق صاحب کی والدہ ماجدہ نومبر ۱۹۹۷ء میں انتقال کر گئیں۔

○ مجلس احرار اسلام گجرات کے قدیم کارکن لالہ چراغ دین کی البیہ اور مرزا سردار بیگ کی بمشیرہ ۱۲۲ اکتوبر ۱۹۹۷ء کو انتقال کر گئیں۔

○ مجلس احرار اسلام راولپنڈی کے رکن جناب مرزا غلام قادر صاحب کی والدہ ماجدہ ۴ ستمبر ۱۹۹۷ء کو رحلت فرما گئیں۔

چودھری محمد عاشق احرار کو صدمہ:

مجلس احرار اسلام قصور کے امیر چودھری محمد عاشق احرار اور چودھری محمد صادق کے والد ماجد میاں محمد دین

صاحب ۶ جولائی ۱۹۹۷ء کو ۸۵ برس کی عمر میں انتقال کر گئے۔

عبد اللطیف خالد چیمہ کو صدمہ:

مجلس احرار اسلام کے مرکزی رہنما جناب عبداللطیف خالد چیمہ کے چچا محترم محمد احسان صاحب ۸ ستمبر ۱۹۹۷ء کو انتقال کر گئے۔

محترم عبداللطیف خالد چیمہ صاحب کے ہم زلف جناب محمد زبیر صاحب منگل ۱۳ اکتوبر ۱۹۹۷ء کو لاہور میں انتقال کر گئے۔

جناب محمد سلطان مرحوم:

مجلس احرار اسلام لاہور کے قدیم کارکن جناب محمد سلطان صاحب ۹ اکتوبر جمعرات کی شام ٹریفک کے حادثہ میں جاں بحق ہو گئے۔ مرحوم کا تعلق ہوشیار پور (انڈیا) سے تھا۔ وہ گزشتہ پچاس برس سے مجلس احرار اسلام سے وابستہ تھے۔ وہ ایک وفادار، ایشار پیشہ اور دینی تڑپ رکھنے والے انسانک اور مسترک کارکن تھے۔ احرار حلقوں میں "علامہ سلطان" کے نام سے معروف تھے۔ ان کی عمر ۷۳ برس تھی۔

تلفظ ختم نبوت کیلئے وہ ہر تحریک میں پیش پیش رہے۔ ملعون یوسف کذاب کیس میں وہ سب سے زیادہ مسترک تھے۔ بلکہ تھانہ ملت پارک لاہور میں مقدمہ درج کرنے کی درخواست بھی انہوں نے ہی دی۔ حضرت امیر شریعت اور دیگر اکابر احرار کے فدائی و شیدائی تھے۔ ۱۹ اکتوبر کی شام معمول دوستوں سے مل کر اپنی سائیکل پر گھر جا رہے تھے کہ راستے میں ونگین کی ٹکر سے گر پڑے اور موقع پر ہی جاں بحق ہو گئے۔

حق مغفرت کرے عجب آزاد مرد تھا

احباب ان سب حضرات و خواتین کی مغفرت کیلئے دعاء کا خاص اہتمام فرمائیں۔ ادارہ نقیب ختم نبوت کے تمام ارکان مرحومین کیلئے مغفرت کی دعاء کرتے ہیں اور پسماندگان سے اظہار ہمدردی کرتے ہوئے ان کے غم میں شریک ہیں (ادارہ)

دعائے صحت

○ مجلس احرار اسلام چکڑالہ کے خازن جناب عبدالغافل خلیق کی اہلیہ اور بیٹا علی ہیں جناب حکیم محمد صدیق تارڑ صدر مجلس احرار اسلام مرید کے علیل ہیں۔

○ محترم شیخ ریاض الدین ابن شیخ حسام الدین رحمہ اللہ ایک عرصہ سے علیل ہیں۔

احباب ان حضرات کی صحت یابی کیلئے خاص طور سے دعاء فرمائیں اللہ تعالیٰ انہیں شفاء کاملہ عطا فرمائے۔ (آمین)